
Skandaproktam Shivashaktikshetravarnanam

ಸ್ಕಂದಪ್ರೋಕ್ತಂ ಶಿವಶಕ್ತಿಕ್ಷೇತ್ರವರ್ಣನಂ

Document Information



Text title : Skandaproktam Shivashaktikshetravarnanam

File name : skandaproktaMshivashaktikShetravarNanam.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 49

sarvakShetrprabhAvakathanam | 28-198||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 3, 2024

sanskritdocuments.org

ಸ್ಕಂದಪ್ರೋಕ್ತಂ ಶಿವಶಕ್ತಿಕ್ಷೇತ್ರವರ್ಣನಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಸ್ಕಂದ ಉವಾಚ .

ಶಿವಾಯತನಮುಖ್ಯಾನಿ ದಿವಿ ಭೂಮೌ ಗಿರಿಷ್ಠಪಿ .

ಕೈಲಾಸಸ್ಥೋ ಮಹಾದೇವಸ್ತದ್ಧೇವೈಃ ದರ್ಶಯಚ್ಛಿವಃ .. 28..

ಈಶ್ವರ ಉವಾಚ .

ಗಂಗಾದ್ವಾರಂ ಚ ಕೇದಾರಂ ಗಂಗಾಸಾಗರಸಂಗಮಂ .

ಆಕಾಶಲಿಂಗಂ ಪರಮಂ ತೀರ್ಥಂ ಚಾಪ್ಯಚಲೇಶ್ವರಂ .. 29..

ಪೂರ್ವದ್ವಾರಂ ಹರಿಶ್ಚಂದ್ರಂ ತ್ರಿಪುರಾಂತಕರಂ ಹರಂ .

ಪ್ರಭಾಸಂ ಚ ವಿಭಾಸಂ ಚ ಪ್ರಕಾಶಂ ಕಾಶಕೇಶ್ವರಂ .. 30..

ಅಮರೇಶ್ವರಂ ಚ ವರದಂ ದೇವೈಃ ಪೂರ್ವಂ ಪ್ರತಿಷ್ಠಿತಂ .

ಗೋಪ್ರೇಕ್ಷೇಶ್ವರಮೀಶಾನಂ ತಥಾ ಚಂದ್ರೇಶ್ವರಂ ಶುಭಂ .. 31..

ಕರ್ಮೇಶ್ವರಂ ಚ ವಿಧಸಂ ಸೃಷ್ಟ್ಯರ್ಥಂ ಬ್ರಹ್ಮಣಾ ಗತಂ .

ಶ್ರೀಮದಧಿವಟಂ ಚೈವ ಕಾಟಕಂ ವಾರಣಾಹ್ವಯಂ .. 32..

ಅನೇನ ನಿರ್ಮಿತಂ ದಿವ್ಯಂ ಪುಣ್ಯಂ ತ್ವಿಲಿಬಿಲೇಶ್ವರಂ .

ತತ್ತ್ವೇವ ಪಾದುಕಾಮೇಧ್ಯಪುಣ್ಯೇ ತ್ವಿಲಿಬಿಲೇಶ್ವರೇ .. 33..

ತತಃ ಶೃಂಗಾತ್ಯಕಾಷಾಟಂ ಗೋರಟಪ್ರಾಣಿಕೇಶ್ವರಂ .

ದೇವ್ಯಾವರ್ತೇಶ್ವರಂ ಪುಣ್ಯಂ ತದ್ದೇವ್ಯಾ ಸುಪ್ರತಿಷ್ಠಿತಂ .. 34..

ಮಲ್ಲಿಕಾರ್ಜುನಸಂಜ್ಞಂ ಚ ಮಮಾವಾಸನಗೋತ್ತಮಂ .

ರಾಜೇಶ್ವರಂ ಚ ಪರ್ಯಾಯಂ ಭದ್ರೇಶ್ವರಮಥಾವ್ಯಯಂ .. 35..

ಗತೀಶ್ವರಂ ಚ ವೈಶಾಖಂ ಕಪೋತೇಶ್ವರಮನ್ಯಯಂ .

ಕೋಟಿರುದ್ರೇಶ್ವರಂ ಕ್ಷೇತ್ರಂ ರುದ್ರಕೋಟಿಪ್ರತಿಷ್ಠಿತಂ .. 36..

ವಿಷ್ಣುನಾತ್ರ ತಪಸ್ತಪ್ತಂ ಚತುರ್ಯುಗಮನುತ್ತಮಂ .

ವಿಷ್ಣುಶ್ವರಂ ತ್ರಿಕೂಟಾಖ್ಯಂ ಕೋಟಿಭದ್ರಾಖ್ಯಮುತ್ತಮಂ .. 37..

ಸರ್ವೇಶ್ವರಂ ಭಾರಭೂತಮಲಂಗೃಹಮಥಾಪಿ ವಾ .

ಮಧ್ಯಾಂಗೇಶಕದಂಬೇಶೌ ಸ್ಕಂದೇನೈವ ಪ್ರತಿಷ್ಠಿತಂ .. 38..

ಗೋಮಂಡಲೇಶ್ವರಂ ಚೈವ ಗಂಧರ್ವೈಃ ಪೂಜಿತಂ ಪರಂ .
 ವಿದ್ಯಾಧರೇಶ್ವರಂ ಚೈವ ಪಾರ್ವತೀಶಂ ತ್ವಯಾರ್ಚಿತಂ .. 39..
 ಸುರೇಶ್ವರಂ ಚ ತ್ರಿದಶೈಃ ಪೂಜಿತಂ ಕ್ಷೇತ್ರಮುತ್ತಮಂ .
 ಅವರ್ಧನೀಶ್ವರಂ ಚೈತನ್ನಾಗ್ನಿಃ ಸಂಪೂಜಿತಂ ಮುದಾ .. 40..
 ಯಕ್ಷೇಶ್ವರಂ ಯಕ್ಷಗಣೈಃ ಕಿಂಪೂರ್ಷೈಃ ಪುರುಷೇಶ್ವರಂ .
 ವೃಷೇಶ್ವರಂ ಚ ಧರ್ಮೇಣ ಪೂಜಿತಂ ಸರ್ವಕಾಮದಂ .. 41..
 ಬೃಹದ್ರಥೇಶ್ವರಂ ದೇವಂ ರಾಜ್ಞಾ ತೇನಾರ್ಚಿತಂ ಮುದಾ
 ಗದಾಧರೇಶ್ವರಂ ದೇವಂ ಗಂಧದ್ವಾರೇಶ್ವರಂ ಪರಂ .. 42..
 ವೇಣುಧಾರೀಶ್ವರಂ ಚೈವ ಪಾಪಹಾರೀಶ್ವರಂ ತಥಾ
 ಗಣಗೀತೇಶ್ವರಂ ಪುಣ್ಯಂ ತುಂಗೇಶಂ ನಾರ್ಮದೇಶ್ವರಂ .. 43..
 ಯಮಪ್ರಮಥನೇಶಂ ಚ ಭಗಾಕ್ಷಿಹರಶಂಕರಂ .
 ಕರ್ಪೂರೇಶಂ ಮಯೂರೇಶಂ ಪುಣ್ಯಂ ಪಂಚನದಾಭಿಧಂ .. 44..
 ಕುಶಾವರ್ತಂ ತೃಣಾವರ್ತಂ ಗಂಗಾವರ್ತಂ ಗಯೇಶ್ವರಂ .
 ಮಂದರೇಶಂ ಸುಂದರೇಶಂ ವಾಮಭಾಗೇಶ್ವರಂ ಶಿವೇ .. 45..
 ಕೃತ್ತಿವಾಸೇಶ್ವರಂ ಪುಣ್ಯಂ ಗಜೋ ಯತ್ರ ನಿಪಾತಿತಃ .
 ನೃಸಿಂಹಹರಣಂ ಪುಣ್ಯಂ ಶಾರಭೇಶಂ ಮಹಾದ್ಭುತಂ .. 46..
 ವಾಮನಾಗಪ್ರಮಥನಂ ಮನಮಥಾಂತಕರಂ ಪರಂ .
 ಹೈರಣ್ಯಗರ್ಭಂ ನಾಂದೀಶಂ ಮಾಯಾಪುರ್ಯಾಂ ಪ್ರತಿಷ್ಠಿತಂ .. 47..
 ವಿರಜೇಶಂ ವಿಶೋಕೇಶಂ ಭಗಪ್ರಮಥನೇಶ್ವರಂ .
 ಅಚಲೇಶ್ವರಸಂಜ್ಞಂ ಚ ಅಚಲೈಃ ಪರಿಪೂಜಿತಂ .. 48..
 ಚಂಡೇಶ್ವರಂ ಚ ಭೇರುಂಡಗಂಡಕೀರ್ತಿಸಂಸ್ಥಿತಂ .
 ವ್ಯಾಧೇಶ್ವರಂ ಬಾಹುದಾಯಾಸ್ತೀರೇ ಕ್ಷೇತ್ರಂ ಸನಾತನಂ .. 49..
 ಭೀಮಾಶಂಕರಸಂಜ್ಞಂ ಚ ದೇವದಾರುವನೇಶ್ವರಂ .
 ಹಸ್ತೀಶಂ ಪಾತ್ರಿಕೇಶಂ ಚ ಭಂಗಹಾರೀಶ್ವರಂ ತಥಾ .. 50..
 ತುಂಗೇಶ್ವರಂ ಚ ತುಂಗಾಯಾಲಿಂಗಂ ತುಂಗಪ್ರತಿಷ್ಠಿತಂ .
 ಚರ್ಮಣ್ಯತ್ಯಾಃ ಪರೇ ಪಾರೇ ಕ್ಷೇತ್ರೇಷು ಜಿಷ್ಣುಕೇಶ್ವರಃ .. 51..
 ಸರಸ್ವತೀಶಂ ತನ್ನದ್ಯಾಸ್ತೀರೇ ಕ್ಷೇತ್ರಂ ಶಿವಾಲಯಂ .
 ಯಾಮುನೇಶಂ ಚ ಯಮುನಾಮನುತಿಷ್ಠತಿ ಮತ್ಪ್ರಿಯೇ .
 ಗಂಗೇಶ್ವರಂ ಚ ಗಂಗಾಯಾಃ ಪ್ರಭವೇ ಸುಪ್ರತಿಷ್ಠಿತಂ .. 52..
 ಯಮುನಾಗಂಗಯೋಃ ಸಂಧೌ ಸಂಧೀಶಂ ಪುಣ್ಯದಾಯಕಂ .
 ಮಾಧವೀಶಮನಂತೇಶಂ ನೀರಾತೀರೇಪ್ರತಿಷ್ಠಿತಂ .. 53..
 ಭೀಮೇಶಂ ಭೀಮರಥಾಶ್ಚ ತಟೇ ಕುಂಜಹರೇಶ್ವರಂ .

ವೃಂದಾವನೇ ಚ ವೃಂದೇಶಂ ಮಧುರಾಯಾಮತೇಶ್ವರಂ .. 54..
 ವಿಪಾಶಾಯಾಂ ವಿಪಾಶೇಶಂ ನೈಮಿಶೇ ನೈಮಿಶೇಶ್ವರಂ .
 ಶೋಣಾತೀರೇ ಶೋಣಕೇಶಂ ನಾರ್ಮದಂ ನಾರ್ಮದೇಶ್ವರಂ .. 55..
 ಯತ್ರ ಬಾಣಃ ಸಮಾರಾಧ್ಯ ಭೇಜೇ ಭುಜಸಹಸ್ರಕಂ .
 ಓಂಕಾರೇಶಂ ಚ ತತ್ತೀರೇ ಅಪರ್ಣೇಶಪ್ರತಿಷ್ಠಿತಂ .. 56..
 ಸರಯ್ವಾಂ ಚ ಸರಸ್ವೇಶಂ ಗೋಮತ್ಯಾಂ ಗೋಮತೀಶ್ವರಂ .
 ವೇಣ್ಯಾಂ ವೇಣೀಶ್ವರಂ ಪುಣ್ಯಂ ನಿಷಧೇಶಂ ನಗಸ್ಥಿತಂ .. 57..
 ಅನಿಕ್ಷೀತೀರಗಂ ದೇವಿ ಗಹ್ವರೇಶ್ವರಸಂಸ್ಥಿತಂ .
 ದ್ವಾರವತ್ಯಾಂ ದ್ವಾರಕೇಶಂ ಕೃಷ್ಣೇನಾರ್ಚಿತಮೀಶ್ವರಿ .. 58..
 ಅವಂತೀಶಮವಂತ್ಯಾಂ ತು ಶತದ್ರುತ್ಯಾಂ ಶತೇಶ್ವರಂ .
 ಪರಾದನೇಶ್ವರಂ ಕಾಲಂ ಕಾಲಕಂಜೇಶ್ವರಂ ಪರಂ .. 59..
 ಹರಿಭದ್ರೇಶ್ವರಂ ಪುಣ್ಯಂ ಗಂಗಾತೀರೇ ಪ್ರತಿಷ್ಠಿತಂ .
 ಅಸೀತೀರೇ ಮಹಾದೇವಂ ವರಣಾವರುಣೇಶ್ವರಂ .. 60..
 ವಾಯುಸಂಪೂಜಿತಂ ಕ್ಷೇತ್ರಂ ವಾಯವೀಶಂ ಸುಪುಣ್ಯದಂ .
 ಅನಂಗಮಥನಂ ಪುಣ್ಯಂ ಯತ್ರಾನಂಗೋ ನಿಪಾತಿತಃ .. 61..
 ಕರ್ದಮೀತೀರಗಂ ಕ್ಷೇತ್ರಂ ಕರ್ದಮೇಶಂ ಸುಪುಣ್ಯದಂ .
 ಯತೀಶ್ವರಂ ಪ್ರಭಾಸೇ ಚ ಕಾಲಕಾಲೇಶ್ವರಂ ಪರಂ .. 62..
 ಮತಂಗೇಶಂ ಮತಂಗಾಯಾಸ್ತೀರೇ ಲಿಂಗ ಪ್ರತಿಷ್ಠಿತಂ .
 ಗೋಪ್ರೇಕ್ಷತೀರ್ಥೇ ಗೋಪ್ರೇಕ್ಷಂ ತ್ರ್ಯಕ್ಷಂ ಮೋಕ್ಷಪ್ರದಾಯಕಂ .. 63..
 ಸಾರೇಶಂ ತಥಾ ಶಾರ್ವಂ ಭದ್ರಕರ್ಣೇಶ್ವರಂ ಪರಂ .
 ಮಲಯೇಶಂ ಕುಜಂಭೇಶಂ ಹನನೇತೀಶ್ವರಂ ತಥಾ .. 64..
 ಮಾಂಡಿಕರ್ಣೇಶ್ವರಂ ಚೈವ ಕಾಮದಂ ವೈದ್ಯನಾಥಕಂ .
 ಕೃಷ್ಣೇಶ್ವರಂ ಚ ಕೃಷ್ಣಾಯಾಸ್ತೀರೇ ಕ್ಷೇತ್ರಂ ಮನೋಹರಂ .. 65..
 ಪಂಪೇಶ್ವರಂ ಚ ಪಂಪಾಯಾಸ್ತೀರೇ ದೇವಿ ಶಿವಾಲಯಂ .
 ನಿದಾನೇಶಂ ದಾನವತ್ಯಾಸ್ತೀರೇ ಕ್ಷೇತ್ರಂ ಸನಾತನಂ .. 66..
 ಭೃತುತುಂಗೇ ತು ಕುಂದೇಶಂ ಪಾಪಹಾರೀಶ್ವರಂ ತಥಾ .
 ವಜ್ರಾವತೇಶ್ವರಂ ಚೈವ ಫಣಿಕಾಯಾಸ್ತಟೇ ಶುಭಂ .. 67..
 ಬಲಪ್ರಮಥನೇಶಂ ಚ ಕಾಲಮೂಲೇಶ್ವರಂ ತಥಾ .
 ವ್ಯೋಮಕೇಶಂ ಹರೀಶಂ ಚ ತಂಗಣೇಷು ಪ್ರತಿಷ್ಠಿತಂ .. 68..
 ಕ್ಷಿಪ್ರೇಶ್ವರಂ ಚ ಕ್ಷಿಪ್ರಾಯಾಸ್ತಟೇ ಕ್ಷಿಪ್ರಪ್ರಸಾದಕೃತ್ .
 ಕಾಲವ್ಯಾಲೇಶ್ವರಂ ಚೈವ ತಕ್ಷಕೇಣ ಪ್ರತಿಷ್ಠಿತಂ .. 69..
 ತ್ರಿಜಟೇಶ್ವರಸಂಜ್ಞಂ ಚ ತ್ರಿಜಟಾನಿಮ್ಮಗಾ ಯತಃ .

ಮೇರುಧನ್ವೀಶ್ವರಂ ಕ್ಷೇತ್ರಂ ಮೇರೌ ವಸುಧನೇಶ್ವರಂ .. 70..
 ದ್ರುತೀಶ್ವರಂ ಧೃತಾವರ್ತೇ ಕೋಂಕಣೇ ಚ ಪ್ರತಿಷ್ಠಿತಂ .
 (ಭೃಗ್ವೀಶ್ವರಂ ಚ ರಾಮೇಣ ಪೂಜಿತಂ ಕ್ಷತ್ರಿಯಾಂತಕೃತ್ ..)
 ಭೃಗ್ವೀಶ್ವರಂ ಚ ರಾಮೇಣ ಕ್ಷತ್ರಿಯಾಂತಕೃತಾರ್ಚಿತಂ .. 71..
 ಕೋಲಾಪುರೇ ಕೋಲಕೇಶಂ ತ್ವಯಾ ದೇವಿ ಪ್ರತಿಷ್ಠಿತಂ .
 ಅಂಧಕೇನಾರ್ಚಿತಂ ಲಿಂಗಮಂಧಕೇಶ್ವರಸಂಜ್ಞಿತಂ .. 72..
 ಮುಕುಟೇಶಂ ಚ ಕಂಕೋಲಲೋಕಹಾರೀಶ್ವರಂ ಶಿವಂ .
 ಯಮೇಶ್ವರಂ ಚ ಸಾಂಬೇಶಮರಣ್ಯೇಶಂ ವ್ರತೇಶ್ವರಂ .. 73..
 ಪಾರಣಾತೀರಗಂ ಕ್ಷೇತ್ರತಾರಣೇಶಾಭಿಧಂ ಶಿವೇ .
 ಕಾಮಲೇಶಂ ದಿಗೀಶಂ ಚ ಭಾನೇಶಂ ಪ್ರಕಟೇಶ್ವರಂ .. 74..
 ಹಲಾಹಲೇಶ್ವರಂ ಪುಣ್ಯಂ ಯತ್ರ ಜಾತೋ ಗರಾದನಃ .
 ವಿನಾಯಕೇಶ್ವರಶ್ಚೈವ ಪರ್ಣಾದೇಶಾಂಧಕೇಶ್ವರಃ .. 75..
 ಶತಾವರ್ತೇಶ್ವರೋ ದೇವಿ ವಿನಾ ಭೋಗೈರ್ಧನೇಶ್ವರಃ .
 ಅರ್ಧನಾರೀಶ್ವರಶ್ಚೈವ ತ್ವಯಾ ಯತ್ರಾಹಮಾಸ್ಥಿತಃ .. 76..
 ವಿಡೂರಧೇಶ್ವರಶ್ಚೈವ ಶಿವೇ ದಶರಥೇಶ್ವರಃ .
 ಕನ್ಯಾಕುಬ್ಜೇಶ್ವರಶ್ಚೈವ ಕಾನ್ಯಕುಬ್ಜೇ ಪ್ರತಿಷ್ಠಿತಃ .. 77..
 ಅರುಂಧತೀಶ್ವರಶ್ಚೈವ ಸಿನೀವಾಲೀಶ್ವರಸ್ತಥಾ .
 ಅಖಂಡೇಶೋಽಪ್ಯದಾಭೇಶೋ ರಾವಣೇಶಃ ಸುರೇಶ್ವರಃ .. 78..
 ತ್ರಿಕದ್ರುಕೇಶ್ವರೋ ದೇವಿ ಧಿಷ್ಠಿತಾಪರತಂಗಣೇ .
 ಸೌರಾಷ್ಟ್ರೇ ಸೋಮನಾಥೇಶೋ ರಾಷ್ಟ್ರಾವರ್ಧನಪೂಜಿತಃ .. 79..
 ಗೋಶಘೇಶ್ವರೋ ದೇವಿ ಗೌತಮೀಶೋ ರತೀಶ್ವರಃ .
 ಯತ್ರ ಹಾರೇಶ್ವರೋ ದೇವಿ ಆನರ್ತೇ ಚ ಪ್ರತಿಷ್ಠಿತಃ .. 80..
 ಉಮೇಶ್ವರಃ ಸೋಮಚೂಞಃ ಖಂಡಪರ್ಶುಹರೇಶ್ವರಃ .
 ಮುಸಲೇಶೋ ಗಲೇಶಶ್ಚ ಕೋಸಲೇಷು ಪ್ರತಿಷ್ಠಿತಃ .. 81..
 ಅವನ್ಯೇಶೋ ಹತನ್ಯೇಶೋಽವಧೀಶೋ ವೈದೃತೀಶ್ವರಃ .
 ಧಿಷ್ಠಿತಃ ಸರ್ವದೇವೈಶ್ಚ ಪೂಜಿತಾಸ್ತಾರಕೋಸಲೇ .. 82..
 ಭರ್ಗೇಶೋಽಥ ವಿದರ್ಭೇಶಃ ಕನಕೇಶಃ ಪ್ರಭಾದನಃ .
 ವಿದರ್ಭೇಽಧಿಷ್ಠತಾ ಹ್ಯೇತೇ ಕ್ಷೇತ್ರೇಷ್ವರ್ಯ್ಯಾಸ್ತಿಶೂಲಿನಃ .. 83..
 ಕಣಾದೇಶಃ ಕಹೋಲೇಶಃ ಪ್ರತಾರ್ಯೇಶೋ ಮಹೇಶ್ವರಃ .
 ಮಾಲವೇಷು ಸ್ಥಿತಾ ಹ್ಯೇತೇ ಸಾಲ್ವೇಷ್ಟೇತೇ ಪ್ರತಿಷ್ಠಿತಾಃ .. 84..
 ಕವಾಟಹಾರಣೇಶಶ್ಚ ದಾನವೇಶೋ ರಮೇಶ್ವರಃ .

ವದಾನ್ಯೇಶಃ ಕಾರ್ತಿಕೇಶೋ ವಿಜಂಘೇಶೋ ಗರೇಶ್ವರಃ .. 85..
 ರೋಹಾರೀಶ್ವರಶ್ಚೈವ ಪುಂಡ್ರೇಷ್ಟೇತೇ ಪ್ರತಿಷ್ಠಿತಾಃ .
 ಕಾಶ್ಯಾಂ ವಿಶ್ವೇಶ್ವರಶ್ಚೈವ ಅವಿಮುಕ್ತೇಶ್ವರಸ್ತಥಾ .. 86..
 ತ್ರಿಲೋಚನೇಶೋ ವೀರೇಶಃ ಕಪರ್ದೀಶೋ ಮಣೀಶ್ವರಃ .
 ವ್ಯಾಸೇಶ್ವರೋ ವಿರೂಪಾಕ್ಷಃ ಕರ್ದಮೇಶ್ವರ ಏವ ಚ .. 87..
 ಜನಾರ್ದನೇಶೋ ಬ್ರಹ್ಮೇಶೋ ವೀರಹರ್ಷೇಶ್ವರಸ್ತಥಾ .
 ತ್ವಯಾನ್ನಪೂರ್ಣಯಾ ದೇವಿ ಸೇವಿತೋ ಗಣಪೈಸ್ತಥಾ .. 88..
 ಅವಿಮುಕ್ತೋ ನಿವತ್ಸ್ಯಾಮಿ ಪಾರಯನ್ ಜನತಾರಜಃ .
 ಸೌವೀರೇ ಬಿಲ್ವಕೇಶಶ್ಚ ವೃಷಾದ್ರೀಶಃ ಶಿಲೇಶ್ವರಃ .. 89..
 ತಂಗಣೇಷು ಯತೀಶಶ್ಚ ಫಣೀಶ್ಚೇತಿ ಸಂಸ್ಥಿತಃ .
 ಸೈಂಧವೇಷು ಮಹಾದೇವಃ ವಾರಣೇಶಃ ಕುಶೇಶ್ವರಃ .. 90..
 ಸಿಹ್ಮಲೇಸಥ ಪಿನಾಕೀಶಃ ಕಾರುಣ್ಯೇಶಃ ಸ್ಥಿತಃ ಶಿವೇ .
 ಅರಟ್ಟಕರಹಟ್ಟೇಶಃ ಖಾನ್ಯೇ ವೈಖಾನಸೇಶ್ವರಃ .. 91..
 ವೈದಂಬೇ ಬಿಂದುಕೇಶಶ್ಚ ಪ್ರಸನ್ನೇಶಃ ಪ್ರಸನ್ನಕೇ .
 ಕುಣಿಕುಂಭೇ ಪ್ರಮಥೇಶಃ ಸಾರಣೇ ಸರಣೇಶ್ವರಃ .. 92..
 ಅಂಗೇಷು ಫಣಿಭದ್ರೇಶೋ ರೋಮಹಾರೀಶ್ವರಸ್ತಥಾ .
 ವಂಗೇಷು ವಾಗುರೀಶೋಽಥ ವನೇಶೋಽಥ ನದೀಶ್ವರಃ .. 93..
 ಕಲಿಂಗೇಷು ವಿರೂಪಾಕ್ಷೋ ಗಣಗೀತೇಶ್ವರಸ್ತಥಾ .
 ಕಾಶ್ಮೀರೇಶಸ್ತುರಂಗೇಶ ಪ್ರಸಾದನಃ .. 94 .. (words missing in source text)
 ವರ್ಧನೇಶೋ ಮಹಾವೀರೋ ಗಂಧರ್ವೇಶಃ ಶತೇಶ್ವರಃ .
 ಪೌರಾಣೇಶೋ ಮತೀಶಾನಃ ಫಣಿಕಂಠೇಶ್ವರಃ ಶಿವಃ .. 95..
 ಉದಯೇಶೋಽಥ ಪಾರಿಯಾತ್ರೇ ಮಹೇಶ್ವರಃ . (words missing in source text)
 ಅಸ್ತಾಚಲೇ ತಥಾಸ್ತೇಶೋ ಭಗಮಾಲೀಶ್ವರಸ್ತಥಾ .. 96..
 ಶಿಲಾನದ್ಯಾಸ್ತಟೇ ದೇವಿ ವೈದ್ಯುತೇಶಃ ಪ್ರತಿಷ್ಠಿತಃ .
 ಕೋಟೀಶ್ವರೋ ಮಹಾಕಾಲೋ ಮುನೇರ್ದೇಶಸ್ಥಿತಃ ಶಿವೇ .. 97..
 ಮರುದೇಶೇ ವಿಡೇಶಶ್ಚ ಸುಕೇಶೋ ರಜನೀಶ್ವರಃ .
 ಬಿಲ್ವಜೇ ಮಣಿಚಿತ್ರೇಶ ಪೌಂಡ್ರೇ ಪೌಂಡ್ರೇಶ್ವರಃ ಸ್ಥಿತಃ .. 98..
 ಸಾರ್ವಕೇ ಸುಂದರೇಶಾನಃ ಪ್ರತರ್ಧನನಗಾದಿನೌ .
 ಉದುಂಬರೇಽಮ್ಬರೇಶಾನಃ ಕಹೋಲೇ ಹೋಲಕೇಶ್ವರಃ .. 99..
 ಕೋಸಲೇ ಕಮಲೇಶಶ್ಚ ತನ್ಮರೇಶೋ ಧುನೀಶ್ವರಃ .
 ಕಾರಂಡೇ ತಾಂಡವೇಶಶ್ಚ ವಿಸರ್ಗೇಶಶ್ಚ ಸಂಸ್ಥಿತಃ .. 100..
 ಗರುಡೇಶಃ ಪನ್ನಗೇಶಃ ಕಾಲಕೇಷು ಪ್ರತಿಷ್ಠಿತಃ .

ಪಾರಿಜಾತೇಶ್ವರಶ್ಚೈವ ಗಂಧಭದ್ರೇಶ್ವರಸ್ತಥಾ .. 101..
 ಉತ್ತರಾಪಥಗಾ ದೇವಿ ಪ್ರಮೋದೇವೋ ಭಗೇಶ್ವರಃ .
 ಪುಲ್ಲೇಶಃ ಕರುಣೇಶಶ್ಚ ಚಿತ್ರಖಂಡೇ ವ್ಯವಸ್ಥಿತೌ .. 102..
 ದಾರಕೇ ದಾರಕೇಶಶ್ಚ ಪ್ರಮಾಥೀಶೋರಗೇಶ್ವರೌ .
 ಕರೋಡಪಾಲಕೇಶಶ್ಚ ತರಂಗೇಶೋ ವ್ಯವಸ್ಥಿತಃ .. 103..
 ಮಹಾರಾಷ್ಟ್ರ ಮಧ್ಯಮೇಶಃ ಸಿಂಧುರೀಶೋ ಗಣೇಶ್ವರಃ .
 ಮಾರೇಶ್ವರೋ ನಮಿತ್ರೇಶೋ ಗುರ್ಜರೇ ಕುಂಜರೇಶ್ವರಃ .. 104..
 ವರ್ಧನೀಶಃ ಸ್ವರ್ಧನೀಶಃ ಪಾರಶೀಕೇಷು ಶಂಕರಃ .
 ತುರಂಭೇಶಃ ಕರಂಭೇಶೋ ದಲಿತೇಶೋಽವನೀಶ್ವರಃ .. 105..
 ಮಾರ್ಗದೇಶೋ ರಾತ್ರಿಕೇಶೋ ವೇಣುದಾರೀಶ್ವರಸ್ತಥಾ .
 ಮೋಸಲೇ ತು ಹರೀಶಾನಃ ಕಾದ್ರವೇಶೋ ಧನಾಧಿಪಃ .. 106..
 ಬಲೇಷು ಧಾನ್ಯಕೇಶಾನಃ ಸುಪಾಯೇಶಃ ಪ್ರಸನ್ನಕಃ .
 ಗೋನರ್ದೇ ನರ್ದಕೇಶಾನಶ್ಚೀನೇ ಹೀನಹನೇಶ್ವರಃ .. 107..
 ಜಾಂಗಲೇ ಮಂಗಲೇಶಾನಸ್ತುಂಡಿರೇ ಕಾಂಡಕೇಶ್ವರಃ .
 ಹೂಣೇಷು ಫಲಿಕೇಶಶ್ಚ ಸದ್ಗುಣೇಷು ಜಟೀಶ್ವರಃ .. 108..
 ಮೀನಾಶನೇಷು ಮೌನೀಶ ಮೈತ್ರೇ ಮಿತ್ರಾಯಣೇಶ್ವರಃ .
 ಬಾಲ್ವಲೇಷು ಪ್ರಧಾನೇಶಃ ಕಾಂದೇಷು ಪ್ರಕಟೇಶ್ವರಃ .. 109..
 ತುಹುಂಡೇಷು ತುಹುಂಡೀಶೋ ಹೋಡೇಶಃ ಪಾರದೇಶ್ವರಃ .
 ಮಾಂಸಾದನೇಷು ದಾನೇಶೋ ಗಂಡೇಷು ಪುರುಕೇಶ್ವರಃ .. 110..
 ಲಂಗಹೇಷು ಫಣೀಂದ್ರೇಷು ವಿಸ್ತಾಯೇಷು ಪ್ರಕಾಶಕೃತ್ .
 ಮಧ್ವಾದನೇಷು ಮದ್ವೀಶೋ ಗೌಡೇಷು ಶ್ರುತಕೇಶ್ವರಃ .. 111..
 ಚಾರುದೇಷ್ಟೇಷು ಸೋಷ್ಟೀಶೋ ಕುರಂಟೇಷು ಲತೇಶ್ವರಃ .
 ಪಾವನೇಷು ಫನಶ್ಯೇಶೋ ರಾಘವೇಶೋ ದ್ರುಮೇಶ್ವರಃ .. 112..
 ಶ್ವಫಲೇಷು ಸಪತ್ನೀಶೋ ನಾಗಚಾರೀಷು ನಾಗಧೃಕ್ .
 ಫಣಾಫಣೇಶ್ವರಃ ಕೌಲೇ ಅಂಕೋಲೇಷು ಜಿನೇಶ್ವರಃ .. 113..
 ಮನಸ್ಯೇಷು ಪುರಂದ್ರೀಶಃ ಪೌಷ್ಠೇಷು ಪ್ರಥಿತೇಶ್ವರಃ .
 ಮಿಥಿಲೇಷು ಕನಕೈಶ ಗೋಪಕ್ಷ್ಯೇಶೋ ನಿರಿಂದ್ರಿಯಃ .. 114..
 ವಾತ್ಸ್ಯೇಷು ಭೌತಿಕೇಶಶ್ಚ ಕಂಠೇಷು ಮಣಿಕಂಠಕಃ .
 ತಾಣ್ಯೇಷು ಕಾಣವೇಶಶ್ಚ ಕರಂಧೇಷು ಮಹೇಶ್ವರಃ .. 115..
 ತಗರೇಷು ಮಹಾಭದ್ರೋ ದರ್ದರೇಷು ಕೃತೀಶ್ವರಃ .
 ವೈರಾಟೇಷು ಕರೋರೇಶ ವಿಸ್ತಡೇಷು ಕುಥೇಶ್ವರಃ .. 116..

ಪಾರಿಯಾತ್ರೇ ಪಾತ್ರಿಕೇಶ ವಿತಸ್ತೀಶಃ ಕುರುಸ್ಥಲೇ .
 ಭಾರತೇ ಪುರಭದ್ರೇಶ ಪುರುಹೂತೇಶ್ವರಸ್ತಥಾ .. 117..
 ಗಾಣೇಷು ಚ ಗಣೇಶಾನಃ ಕುಮಾರೀ(ಶ್ಯಃ)ಶಃ ಕುಮಾರಕೇ .
 ಶತಶೃಂಗೇ ಮಹೇಶಾನಃ ಪರ್ಜನ್ಯೇಶಃ ಪಿಲಪ್ಪಿಲೇ (ಪಿಲಿಪಿಲೇ) .. 118..
 ಕಾಲಜಂಘೇ ರುದ್ರಕೇಶಃ ಜಾತೂಕರ್ಣೇಶ್ವರಃ ಶಿವೇ .
 ವರ್ಧನೇ ಪಾರಿಭದ್ರೇಶೋ ವಿಂಧ್ಯೇ ಸಾಧ್ಯೇಶ್ವರಸ್ತಥಾ .. 119..
 ವಿರೋಧೇಶಃ ಕೋಂಕಣೇಶಸ್ತಮಾಲೇಷು ಮಹೇಶ್ವರಃ .
 ಗರ್ಗರೀಷು ಯವೀಶಾನ ಉದ್ಧಾಮೇ ಚೋಗ್ರಸೇನಜಿತ್ .. 120..
 ಕಾಂಡೇಷು ಪಾಂಡಲೀಶಾನೋ ಬ್ರಧ್ನೇಷು ಬ್ರಧ್ನಕೇಶ್ವರಃ .
 ಕುರುಂಭೇಷು ಸುಧನ್ವೀಶೋ ಗೋಪನಿಶ್ಚ ಮಹೇಶ್ವರಃ .. 121..
 ಉರ್ವರೀಶೋ ವಾಮನೇಶಃ ಶಿಂಜನೇ ಕುಂಜನೇಶ್ವರಃ .
 ಶಾತಕುಂಭೇಷು ಕುಂಭೀಶೋ ಮಧನೇಶೋಽಮೃತೇಶ್ವರಃ .. 122..
 ಪಂಥಾವೃತೇಶ್ವರಶ್ಚೈವ ಮಾಣಿಕೇಶಃ ಪ್ರಸೋಮಕಃ .
 ಸೋಮಚೂಡೇಶ್ವರಃ ಸೈಹ್ಯೇ ಸಿಹ್ಯಕೇಶಶ್ಚ ಶಂಕರಃ .. 123..
 ಕಾಕೇಶ್ವರಃಸ್ತಾರಕೇಶೋ ಭಾಲ್ಗಕೇಷು ಮಹೇಶ್ವರೌ .
 ವೀಣಾಪಾಣೇಶ್ವರೋ ನೀಲೇ ಸೌಮ್ಯೋ ಸೋಮೇಶ್ವರೋ ಮಹಾನ್ .. 124..
 ಹೇಮಕೂಟೇ ಚ ಕೂಟೇಶಃ ತ್ರಿಕೂಟೇ ಕರ್ಕಟೇಶ್ವರಃ .
 ಸಹ್ಯೇ ಸಹ್ಯೇಶ್ವರೋ ದೇವಿ ಹಿಮವತ್ಯಂಕುರೇಶ್ವರಃ .. 125..
 ಕೇದಾರಶ್ಚೈವ ಭೌಮೇಶೋ ಗರ್ಗರೀಶೋಽಥ ಚಂದನೇ .
 ಹರಿಶೈಲೇ ಹರೀಶಶ್ಚ ಕರ್ಪಟೇ ಕರ್ಪಟೇಶ್ವರಃ .. 126..
 ಸತ್ಯೇಶ್ವರೋ ವೈನತೇಶೋ ಗಾರುಡೇ ಪರ್ವತೋತ್ತಮೇ .
 ಪ್ರಜಾಪತೀಶೋ ವೇದೀಶಸ್ತ್ರಿಧಾಮೇಶೋ ರತೀಶ್ವರಃ .. 127..
 ಹಾರೇ ಗರ್ಭೇಶ್ವರಶ್ಚೈವ ಬ್ರಹ್ಮಗರ್ಭೇಶ್ವರಸ್ತಥಾ .
 ರತ್ನಾದ್ರೌ ರತ್ನಗರ್ಭೇಶೋ ವಿದ್ಯೇಶೋ ವೈದ್ಯಪರ್ವತೇ .. 128..
 ಕಂದರ್ಪೇಶಶ್ಚ ಸರ್ಪೇಶೋ ಗೋವರ್ಧನಗಿರಿಸ್ಥಿತೌ .
 ಪ್ರತಾರ್ಯೇಶಸ್ತಾಮ್ರಕೇಶಸ್ತಾಮ್ರಶೈಲಸ್ಥಿತಾವುಭೌ .. 129..
 ಕು(ಕ)ಕುಭೇ ಕಕುಭೇಶಶ್ಚ ದಿಗ್ವಾಸೇಶಃ ಪವಿತ್ರಕೇ .
 ವೃಷದರ್ಭೇಶ್ವರಶ್ಚೈವ ತೋಯಕೇಶಃ ಶಿವೇ ಗಿರೌ .. 130..
 ಹರಿಕೇಶಶಿಖಂಡೀಶೌ ಗೋಪರ್ವತಗತಾವುಭೌ .
 ಪ್ರಭಾಮಂಡಲಕೇಶಶ್ಚ ವಿಧಾಮೇಶಶ್ಚ ಶಂಕರಃ .. 131..
 ಕರಂಜಪರ್ವತಗತಾಸ್ತಾಮ್ರಭೂಮೌ ಪಿಲಃಪಿಲಃ (ಪಿಲಿಪಿಲಾಃ).

ಉಂಡರೀಶಸ್ತುಂಡರೀಶ ಗಹ್ವರೇ ಪರ್ವತೇ ಸ್ಥಿತಾಃ .. 132..
 ಮಾರ್ಗಪಾಣೀಶ್ವರಶ್ಚೈವ ಸೌಧನ್ವೇ ಪರ್ವತೇ ಸ್ಥಿತಾಃ .
 ಸ್ವರ್ಣವೇಧರಶ್ಚೈವ ಶಕ್ತೀಶೋ ಮೇರುಮೈಲಿಗಃ .. 133..
 ದೇವೇಶ್ವರೋ ದೇವಕೂಟೇ ವೃಷಭೇಶೋ ವೃಷಾಚಲೇ .
 ಕಕುದ್ಮತೀಶ್ವರಶ್ಚೈವ ಕಕುದ್ಮತಿ ಸ್ಥಿತಃ ಶಿವಃ .. 134..
 ಕಪಾಲೇಶಃ ಪಾಲಗೋರಶ್ಚಿತ್ರಘಂಟೇ ನಗೇಶ್ವರಃ .
 ವಪ್ರಾಣಶ್ವರಶ್ಚೈವ ದಂಡಪಾಣೀಶ್ವರಸ್ತಥಾ .. 135..
 ಭಾದ್ರೇ ಗಿರೌ ಭದ್ರಕೇಶೋ ಮಂದರೇ ಸುಂದರೇಶ್ವರಃ .
 ಕಲಶೇಶಕುಲಾಲೇಶೌ ಕೈಲಾಸೇ ದಕ್ಷಿಣೇ ಸ್ಥಿತೌ .. 136..
 ಮನಸ್ವೀಶಗಣೇಶಾನೌ ಹರಿದ್ವರ್ಣನಗಸ್ಥಿತೌ .
 ವಾಸಂತಿಕೇಶೋ ವೇದೇಶೋ ಗತೀಶೋ ಅರುಣೇಶ್ವರಃ .. 137..
 ಸ್ತೇನೇಶ ವಾತಭದ್ರೇಶಃ ಕುಮುದೇ ಕುಮುದೇಶ್ವರಃ .
 ವಾತೇಶೋ ಧನದೇಶಾನೋ ವೀತಿಹೋತ್ರೇಶ್ವರಸ್ತಥಾ .. 138..
 ದುಂದುಭೀ ಪರ್ವತವರೇ ದುಂದುಭಿಯೋ ಮಹೇಶ್ವರಃ .
 ಸಂಗಹಾರೀಶ್ವರಶ್ಚೈವ ಜ್ವಾಲಾಗರ್ಭೇಶ್ವರಸ್ತಥಾ .. 139..
 ವಾತುಲೇಶಃ ಪನ್ನಗೇಶಃ ಕಾರ್ಕೋಟಃ ಕುಕ್ಕುಟೇಶ್ವರಃ .
 ಬಕೇಶ್ವರಃ ಸಾರಸೇಶ ಶಕ್ರೇಶೋ ಗಂಧರ್ವಪರ್ವತೇ .. 140..
 ಸುನಾಭೇ ಪರ್ವತವರೇ ಸುನಾಭೇಶಸ್ತಥೇಶ್ವರಃ .
 ಕರ್ಮಾರೇ ಪರ್ವತವರೇ ಕರ್ಮಾರೇಶಃ ಸ್ಥಿತಃ ಶಿವಃ .. 141..
 ಕ್ರೌಂಚ ಕ್ರೌಂಚೇಶ್ವರೋ ದೇವಿ ಹರಿತೇ ಹರಿಕೇಶಶಕಃ .
 ವಕ್ಟಿಶೈಲೇ ಚ ವಕ್ಟೀಶೋ ಮಲಯೇ ಮಲಯೇಶ್ವರಃ .. 142..
 ವೈತನೇ ವೈತನೇಶಾನೋ ವೃಷಭೇ ವೃಷಭೇಶ್ವರಃ .
 ಕಪಾಲಮೋಚಕಃ ಕಾಂತೇ ರೋಹಿತೇ ರೋಹಿತೇಶ್ವರಃ .. 143..
 ಕಂಧರೇ ಭೂಧರೇಶಾನಃ ವಿದ್ಯುತ್ಕೇ ವೈದ್ಯುತೇಶ್ವರಃ .
 ವೇ ಭಾಂಡೇ ಭಾಂಡವೀಶಾನಃ ಕರಮರ್ದೇ ಸನಾತನಃ .. 144..
 ತುಹಿಂಡೇ ಕಾಂಡಕೇಶಶ್ಚ ಚಂದ್ರೇಶಶ್ಚಂದ್ರಪರ್ವತೇ .
 ವಿನಂದನೇ ಸುನಂದೀಶಃ ಕಣವಾದ್ರೌ ಕಣೇಶ್ವರಃ .. 145..
 ಏತೇ ಪ್ರಾಧಾನ್ಯತಃ ಶೈಲಾ ವಿಗಾಢಾ ಯೇ ಮಹಾರ್ಣವಂ .
 ತನ್ಮೌಲಿಲಿಂಗಾನ್ಯೇತಾನಿ ಸಂದೃಷ್ಟ್ವಾನ್ಯಪರಾಣಿ ಮೇ .. 146..
 ನದೀನದಸಮುದ್ರೇಷು ದ್ವೀಪೇಷು ದ್ವೀಪಕೇಶ್ವರಃ .
 ತವ ಪೀಠಾನ್ಯನಂತಾನಿ ಪಂಚಾಶತ್ತೇಷು ಮುಖ್ಯತಃ .. 147..

ತನ್ನಾಮಾನಿ ವದಾಮ್ಯದ್ಯ ಶೃಣುಷ್ವ ಕಮಲಾನನೇ .
 ಮಣಿದ್ವೀಪೇ ಚ ಕೈಲಾಸೇ ಅವಿಮುಕ್ತೇ ಚ ಮಂಗಲಾ .. 148..
 ಸನಾತನೇ ಸಿನೀವಾಲೀ ಭದ್ರೇ ಭದ್ರವಟೀಶ್ವರೀ .
 ಕಾಲಂಜರೇ ಜರಾ ದೇವೀ ಜವಾಲೇ ಜಾಲಕೇಶ್ವರೀ .. 149..
 ಓಂಕಾರಕೇ ಮಹಾದೇವೀ ಪರ್ಜನ್ಯಾ ಗೋಮತೀತಟೇ .
 ವಿಪಾಶಾ ಪಾಶಮಥನೀ ಆರ್ಯಾವರ್ತೇ ಚ ಮೇನಕಾ .. 150..
 ಕಲಾವತಿ ಕಾಂತಶೈಲೇ ಮರುಧಾ ಮರುಧಾಮನಿ .
 ಜ್ವಾಲಾಮುಖೀ ಪ್ರಭಾಸೇ ತ್ವಂ ಕಾನ್ಯಕುಬ್ಜೇ ಚ ಕನ್ಯಕಾ .. 151..
 ಕೋಕಾಮುಖೇ ದೇವಿಕಾ ತ್ವಂ ಸಹಜನ್ಯಾ ಘೃತಾದಿನೇ (?) .
 ಪಾರ್ವತಿ ರಮಣೇ ಶೈಲೇ ತುಂಗಾಯಾಂ ತುಂಗಕಾ ಶಿವೇ .. 152..
 ಪರ್ಣಾದನೇ ವೇಗವತಿ ರುದ್ರಕೋಟೌ ಮಹೇಶ್ವರೀ .
 ಗೋಡಕೇ ಗೋಮತಿ ದೇವಿ ವನೇಶೇ ರಮಣೇಮಣಿಃ .. 153..
 ತಾಲಜಂಘೇ ಖಂಡಕೇಶೀ ದರ್ಧರೇ ತ್ವಮರಾವತಿ .
 ಪ್ರಸಾದಿನೀ ಪ್ರಸನ್ನಾಸ್ಯೇ ಗಾರುಡೇ ಗರುಡೇಶ್ವರೀ .. 154..
 ಅನಂತೇಽನಂತಶಕ್ತಿಸ್ತ್ವಂ ಸಿಲೇ ಸಿಹ್ಮವಾಹಿನೀ .
 ಚಂದ್ರಲೇ ಚಂದ್ರಲಾ ದೇವೀ ವದರ್ಯಾಂ ಕಾಂತಿದಾಯಿನೀ .. 155..
 ವಿರಜೇ ವೀತಶೋಕಾ ತ್ವಂ ಕಲಿಂದೇ ಕಾಲಿಕಾ ಶಿವಾ .
 ಮಹೇಶೀ ತ್ವಮರಾವತ್ಯಾಂ ನಂದಿನೀ ಗೋನಗೇ ಸ್ಮೃತಾ .. 156..
 ತೇಜೋವತಿ ಕರಂಭಾಸ್ಯೇ ಕಕೋಲೇ ಲಕುಲೇಶ್ವರೀ .
 ದುರ್ಗಾ ದುರ್ಗಾಕರಕ್ಷೇತ್ರೇ ಸ್ಮೃತಾ .. 157..

(words missing in source text)

ಸಮೋದಿನ್ಯಗ್ನಿಶೈಲೇ ತ್ವಂ ಕಾಮರೇ ತ್ವಗ್ನಿಸನ್ನಿಭಾ .
 ಹೇಲಾವತಿ ಕುರುಕ್ಷೇತ್ರೇ ಸಿದ್ಧಿದಾಽಽಯುಷ್ಯಕೇ ಶಿವೇ .. 158..
 ವೈದ್ಯನಾಥೇ ವೇಗವತಿ ಕಮಲೇ ಕಮಲಾವತಿ .
 ಕಾಕೋದೇ ನಾಗಭೂಷಾ ತ್ವಂ ವಸಾನೇ ವಾಸಿತಾ ಸ್ಮೃತಾ .
 ಗಂಧರ್ವೀ ಗಂಧಶೈಲೇ ತ್ವಂ ವರಾಸ್ಯಾ ತ್ವಂ ಹರಾಚಲೇ .. 159..
 ತಕ್ಕೋಲೇ ಕಾಲಶಮನೀ ರುದ್ರಾಣಿ ಸ್ಥಾನಪೀಠಕೇ .
 ಆನರ್ತೇ ತ್ವಮಿಲಾ ದೇವೀ ಕ್ಷಮಾಯಾಂತ್ವಂ ಕ್ಷಮಾಯಿನೀ .. 160..
 ನೈಮಿಶೇ ನಿಮಿಷಾ ದೇವೀ ಕುಣಿಭದ್ರೇ ಚ ಕುಂಜಿಕಾ .
 ವಿಂಧ್ಯೇ ತ್ವಂ ಕೌಶಿಕೇ ದೇವೀ ಬಂಧನೇ ಬಂಧಮೋಚನೀ .. 161..
 ವಟಾರಣ್ಯೇ ಸದಾ ದೇವಿ ಸೋಮಾದ್ರೌ ಸೋಮಮಸ್ತಕಾ .
 ವಿಜಯಾ ವಿಜಯಾಪುರ್ಯಾಂ ಪ್ರತಿಷ್ಠಾನೇ ಚ ಕನ್ಯಕಾ .. 162..

ವೇಗಾ ತ್ವಂ ವೈನತೇ ಶೈಲೇ ಬೃಹತೀ ಧಾತುಶೈಲಕೇ .
 ತುಂಗಾಚಲೇ ತುಂಗಕುಚಾ ವಿಮನಸ್ಯಾ ವಿರಾಜನೇ .. 163..
 ಹಲಾಹಲೇಹಲಾಸ್ಯಾ ತ್ವಂ ಕಂದರ್ಪೇ ದರ್ಪನಾಶಿನೀ .
 ಕುಣಿಕುಂಭೇ ಮಹಾದೇವಿ(ವೀ) ಭದ್ರದಾ ಕನಕಾಚಲೇ .. 164..
 ಕುರಂಗಲೋಚನಾ ರಂಗೇ ಶತಾಂಗೇ ಶಾಂತಿದಾಯಿನೀ .
 ಮೇಘಮಾಲಾ ಮೇಘಗಿರೌ ತೌವರೇ ಬಿಂದುರೂಪಿಣೀ .. 165..
 ಉಡ್ಯಾಣೇ ಚಂಡಿಕಾ ದೇವೀ ಮೌಸಲೇ ಮುಸಲೇಸ್ವರೀ
 ತುಲಜಾ ತುಲಜಾಪುರ್ಯಾಂ ಮಹಾದೇವೇ ಚ ಶಾಂಭವೀ .. 166..
 ಭೈರವೀ ಭೈರವೇ ಪೀಠೇ ತ್ರಿಕೋಣೇ ತ್ವಂ ತ್ರಿಕೋಣಗಾ .
 ಲಲಿತಾ ಲಲಿತಾಪುರ್ಯಾಂ ಶ್ರೀಶೈಲೇ ಭ್ರಮರಾಂಬಿಕಾ .. 167..
 ರಾಜೇಶ್ವರೀ ರಾಜಪೀಠೇ ಕೌಠುನೀ ಕುಠುಮೈಶ್ವರೀ .
 ವಾಮನಾ ತ್ವಂ ವೇಗಿಕಾಯಾಂ ಮಹೇಂದ್ರೇ ಚಂದ್ರಪೂಜಿತಾ .. 168..
 ಗತಿದಾ ತಾರಣೇ ಪ್ರೋಕ್ತಾ ಶರಣೇ ಶರಣಾಂಬಿಕಾ .
 ಕೋಸಲೇ ಸಾಲಮಥನಾ ಹಿಮಶೈಲೇ ಚ ಗಂಡಿಕಾ .. 169..
 ನಗ್ನಿಕಾ ಕೋಟಿಕಾಯಾಂ ತು ಕರಂಜೇ ಕರಮದಿನೀ .
 ಗರ್ಭೇಶ್ವರೇ ತ್ವಂ ಗರ್ಭೇಶೀ ಕುಮಾರಿ (?) ನಂದಿಮೋದಿನೀ .. 170..
 ವಾಯವ್ಯೇ ತ್ವಂ ಭಗಾಕ್ಷೀ ಚ ವಿಶಾಲಾಕ್ಷೀ ಕಹೋಲಕೇ .
 ದಧ್ಯಾದನೇ ಭೀಮಕಾ ಚ ವನವಾಸೀ ಚ ವನ್ಯಕಾ .. 171..
 ಗೋನರ್ದೇಽಪರ್ಣಿಕಾ ದೇವೀ ಕಾಂತೀಪುರ್ಯಾಂ ಚ ಕಾಂತಿಕಾ .
 ಸಮಾಸೀನಾ ಮೇರುಮೌಲೌ ಕದಂಬೇ ಬಿಂಬರೂಪಿಣೀ .. 172..
 ಮಂದರೇ ಸುಂದರೀ ತ್ವಂ ಚ ಚಿತ್ರಶೈಲೇ ತ್ರಿಶೂಲಿಕಾ .
 ಕ್ರೌಂಚಾರಣ್ಯೇ ಸ್ಕಂದಮಾತಾ ಗಣಮಾತಾ ಗಣೇಶ್ವರೀ .. 173..
 ಲೋಕಿನೀ ಲೋಕಮಾತಾ ತ್ವಂ ಕೋಲಾಪುರ್ಯಾಂ ಚ ಕೋಲಿನೀ .
 ಪದ್ಮಗರ್ಭೇ ಚ ಪದ್ಮಾ ತ್ವಂ ವಿರಾಗಾ ಮಾಸ್ಯಕೇ ಶಿವೇ .. 174..
 ಕೂರ್ಮಗ್ರೀವಾ ಹಯಶಿರೇ ಭೇರುಂಡೇ ಭಂಡನಾಶಿನೀ .
 ಉಪಾಂಗೇಽಪಾಂಗಿಕಾ ದೇವೀ ಹಸ್ತಿಶೈಲೇ ಚ ಹಸ್ತಿಕಾ .. 175..
 ಗೋಕರ್ಣೇ ಶಿತಿಕಂತಾ ತ್ವಂ ಕಾಂಚ್ಯಾಂ ತ್ವಂ ಕಾಮಕೋಟಿಕಾ .
 ಹಾಲಾಸ್ಯೇ ಶ್ಯಾಮಲಾ ದೇವೀ ವಿಶಾಲಾ ಗಂಧಮಾದನೇ .. 176..
 ಮಲಯೇಶೇ ಭಗವತೀ ವಿನಾಶೇ ಕಾಲಿಕಾ ಸ್ಮೃತಾ .
 ಮಹೇಂದ್ರೇ ಚಾರುಚಂದ್ರಾಂಕಾ ಕನಕೇ ಕಮಲೇಶ್ವರೀ .. 177..
 ಏತಾನಿ ದಿವ್ಯಪೀಠಾನಿ ತವ ಸಿದ್ಧಿಪ್ರದಾನಿ ಚ .
 ಚೇರಚೋಲೇಷು ಪಾಂಡ್ಯೇಷು ಲಿಂಗಾನಿ ಶೃಣುಮೇಽಮ್ಭಿಕೇ .. 178..

ಸಹ್ಯಜಾ ತಾಮ್ರಪರ್ಣೀ ಚ ಪಂಪಾವೇಗವತೀ ತಟೀ .
 ಆಮ್ರಾಸಂಗೇ ಮತ್ಸ್ಯವತ್ಯಾಸ್ತಟೀ ಪರಮಪಾವನೇ .. 179..
 ಸಹ್ಯಮೌಲೌ ಸಹ್ಯಕೇಶಃ ಸಿಹ್ಮೇಶೇ ಶಿತಿಕಂಠಕಃ .
 ತೃಣಜ್ಯೋತೀಶ್ವರಶ್ಚೈವ ಶಿವೇ ಮರಕತಾಚಲೇ .. 180..
 ರತ್ನಾದ್ರಿ ಶಿಖರೇಶಾನೋ ಮಾತೃಭೂತೇಶ್ವರಸ್ತಥಾ .
 ಕಂಪಾತಟೀ ತಥಾ ಕಾಂಚೀ(ಇಷ್ಟಾಂ) ಏಕಾಮ್ರೇಶೋ ಮಹೇಶ್ವರಃ .. 181..
 ಶ್ರೀಮದ್ವಕ್ಷಣಕೈಲಾಸೇ ಕಾಲಹಸ್ತೀಶ್ವರಸ್ತಥಾ .
 ಚೇರೇಷು ಚ ಶ್ರೀಗಿರಿರಾಟ್ ಶ್ರೀಶೈಲೇಶಶ್ಚ ತತ್ರ ಹಿ .. 182..
 ಶಿಖರೇಶಃ ಪನಸ್ಯೇಶೋ(?) ಘಂಟಾಕರ್ಣೇಶ್ವರಸ್ತಥಾ .
 ತೀರ್ಥಶಶ್ಚ ಮಹಾದೇವಿ ಸ್ಮರಣಾನ್ಮುಕ್ತಿದಾಯಕಃ .. 183..
 ತ್ರ್ಯಂಬಕಶ್ಚ ಮಹಾಶೈಲೋ ಯಸ್ಮಾದ್ಗೋದಾವರೀ ನದೀ .
 ಶೇಷಾಚಲೇ ಕುಮಾರೇಶೋ ಹ್ಯರುಣಾದ್ರೌ ನಗೇಶ್ವರಃ .. 184..
 ವೃದ್ಧಾಚಲೇಶೋ ಗೋಭದ್ರೇ ಗೋಪರ್ವತಶಿರೋಗತಃ .
 ಶಿವಮಾರ್ಗಸಹಾಯೇಶಃ ಶ್ರೀಮದಭ್ರಸಭೇಶ್ವರಃ .. 185..
 ಮೂಲಸ್ಥಾನೇಶ್ವರಸ್ತತ್ರ ದರ್ಶನಾದೇವ ಮುಕ್ತಿದಃ .
 ಚೇರೇಷು ಪ್ರಥಿತಾ ಹ್ಯೇತೇ ಶಿವಕ್ಷೇತ್ರಾಣ್ಯಪಿ ಕ್ರಮಾತ್ .. 186..
 ಚೋಲೇಷು ದಿವ್ಯಲಿಂಗಾನಾಮನುಕ್ರಮ ಇಹೋಚ್ಯತೇ .
 ಶಿವೇ ಪಂಚಾಪಗೇಶಾಖ್ಯೋ ವಟೀಶೋಽಥ ದ್ರುತೀಶ್ವರಃ .. 187..
 ಧೃತೀಶ್ವರಃ ಪುಷ್ಪಕೇಶಸ್ತಂಜೇಶೋ ವೇದಿಕೇಶ್ವರಃ .
 ಶ್ರೀಪ್ರಪಾಣೇಶ್ವರೋ ದೇವಿ ಐರಾವತಗಜಾರ್ಚಿತಃ .. 188..
 ಕ್ಷೀರೀಣೇಶಃ ಸುಂದರೇಶಃ ಕುಂಭೇಶಶ್ಚಾರ್ಜುನೇಶ್ವರಃ .
 ತೇಜಿನೀಶಃ ಸಾಕ್ಷಿನಾಥೋ ಬಿಲ್ವಾರಣ್ಯೇಶ್ವರಸ್ತಥಾ .. 189..
 ದುರ್ಗೇಶ್ವರೋ ಭೀಮಕೇಶ ವೈದ್ಯೇಶೋ ಬ್ರಹ್ಮಕೇಶ್ವರಃ .
 ಘಟೇಶ್ವರಶ್ಚ ಶ್ವೇತೇಶಶ್ಚಾಯಾವನಮಹೇಶ್ವರಃ .. 190..
 ಶ್ರೀವಾಂಭೇಶಸ್ತಿ ಕೂಟೀ(ಟೀ)ಶೋ ಮಂಗಲೇಶೋಽಗ್ನಿಕೇಶ್ವರಃ .
 ಕಮಲಾಲಯೇ ವಲ್ಮೀಕೇಶ ಆನಂದೇಶಶ್ಚ ಪಾರ್ವತಃ .. 191..
 ಹಾಟಕೇಶಶ್ಚ ಸಿದ್ಧೇಶಸ್ತತ್ರ ದೇವ್ಯಚಲೇಶ್ವರಃ .
 ತಥಾ ವೇದವನೇಶಶ್ಚ ಸೇತೌ ರಾಮೇಶ್ವರಃ ಶಿವಃ .. 192..
 ಚೋಲೇಷು ಪ್ರಥಿತಂ ಹ್ಯೇತತ್ತಥಾನ್ಯದಪಿ ಶಂಕರಿ .
 ಸರ್ವಲಿಂಗಾಲಯಶ್ಚೋಲಃ ಸಹ್ಯಜಾತೀರ ಸಂಗತಃ .. 193..
 ತೌಂಡೀರೇ ಚ ಶುಚೀಂದ್ರೇಶಃ ಪಾಪನಾಶಸ್ತಥಾಂಬಿಕೇ .

ಅರ್ಜುನೇಶಶ್ಚ ಸ್ಥಾಣ್ವೇಶೋ ಹಸ್ತಿಶೈಲೇಶ್ವರಸ್ತಥಾ .. 194..

ತಥಾ ವೇಗವತೀತೀರೇ ಪಾಂಡ್ಯೋ ಹಾಲಾಸ್ಯಶಂಕರಃ .

ತಥಾ ವೈಶಾಲಿವಾಟೀಶಃ ಶಿವೇ ಚಾಮ್ರಾತಕೇಶ್ವರಃ .. 195..

ಶಿವೇ ದಕ್ಷಿಣಗೋವರ್ಣೋ ಮತ್ಸ್ಯೇಶೋ ಭರತೇಶ್ವರಃ .

ಶಿವೇ ವಾತಪುರೇಶಶ್ಚ ತಥಾ ರತ್ನಸಭೇಶ್ವರಃ .. 196..

ತಥಾತ್ರಿತ್ರ (?) ಸಭೇಶಶ್ಚ ಉಗ್ರೇಶಶ್ಚಾಮೃತೇಶ್ವರಃ .

ಏತತ್ಪ್ರಾಧಾನ್ಯತಃ ಪ್ರೋಕ್ತಂ ತಾಮ್ರಪರ್ಣಾಸ್ತಟೇ ಶಿವೇ .. 197..

ಏತೇಷು ಕ್ಷೇತ್ರವರ್ಯೇಷು ಸ್ಥಿತೋ ಭಸ್ಮವಿಭೂಷಣಃ .

ದೇಹಾಂತೇ ಶಿವಸಾಯುಜ್ಯಂ ಭವತ್ಯೇವ ಮಹೇಶ್ವರಿ .. 198..

.. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ತಂ ಶಿವಕ್ಷೇತ್ರವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 49

ಸರ್ವಕ್ಷೇತ್ರಪ್ರಭಾವಕಥನಂ . 28-198..

- .. shrIshivarahasyam . mahAdevAkhyāH ekAdashamAMshaH . adhyAyaH 49

sarvakShetrprabhAvakathanam . 28-198..

Notes:

Skanda ಸ್ಕಂದ narrates about Śiva ಶಿವ delivering a comprehensive list of several ŚivaŚakti kṣetra ಶಿವಶಕ್ತಿಕ್ಷೇತ್ರ. He mentions about the 50 ŚaktiPīṭha 50 ಶಕ್ತಿಪೀಠ.

Details of several Śivakṣetra ಶಿವಕ್ಷೇತ್ರ are described in various of the 12 Āmśa- s 12 ಅಂಶಾಃ of the ŚivaRahasyam ಶಿವರಹಸ್ಯಂ.

Selected Śloka-s from the chapter are given on this page.

Proofread by Ruma Dewan

Skandaproktam Shivashaktikshetravarnanam

pdf was typeset on November 3, 2024

Please send corrections to sanskrit@cheerful.com

